

'किसी भी काम को मन से करने से वह आसान हो जाता है'



कोलकाता : किसी भी काम को आनंद व मन से करें, इससे आपको मजा भी आएगा और वह काम आसान भी हो जाएगा। शनिवार को द न्यूटाउन स्कूल के इंवेस्टीचर सेरेमनी के दौरान भारतीय फुटबॉल टीम के कप्तान सुनील छेत्री ने उक्त बातें कहीं। उन्होंने कहा कि खेल कूद महत्वपूर्ण है लेकिन इसके साथ पढ़ाई भी उतनी ही जरूरी है। वहीं उन्होंने मौके पर उपस्थित बच्चों के माता-पिता को कहा कि बच्चों को थोड़ी छूट दें व उन्हें उनके इच्छा अनुसार काम करने दें। इससे उन्हें संतुष्टि व खुशी होती है और वह आपकी बात सुनने लगते हैं। उन्होंने कहा कि जो बच्चे खेल-कूद में अच्छे होते हैं उनके दिमाग बहुत तेज होते हैं। इसलिए ये बच्चे पढ़ाई में भी आगे बढ़ने की काबिलियत रखते हैं। स्कूल की प्रिंसिपल शताब्दी जी. भट्टचार्य ने उन बच्चों को बधाई दी जिन्हें स्कूल का प्रिफेक्ट बनाया गया है। वहीं उन बच्चों को और मेहनत करने के लिए प्रेरणा दी जो प्रिफेक्ट नहीं बन पाए। कार्यक्रम की शुरुआत दीप प्रज्वलन

सुनील छेत्री ने मौके पर उपस्थित बच्चों के माता-पिता को कहा कि बच्चों को थोड़ी छूट दें व उन्हें उनके इच्छा अनुसार काम करने दें। इससे उन्हें संतुष्टि व खुशी होती है और वह आपकी बात सुनने लगते हैं

से की गयी वहीं कार्यक्रम में कक्षा 8 व 9 की छात्राओं ने नृत्य प्रस्तुत किया।

इंवेस्टीचर सेरेमनी में सैफ इजाज अहमद को स्कूल का हेड ब्वाय व अनन्या चौधरी को हेड गर्ल बनाया गया। इनके अलावा 21 छात्र-छात्राओं को विभिन्न क्षेत्रों का प्रिफेक्ट बनाते हुए स्कूल का नाम रोशन करने की जिम्मेदारियां सौंपी गयीं। स्कूल की हेड मिस्ट्रेस सिमी अनिल कुमार ने धन्यवाद ज्ञापन किया। कार्यक्रम के दौरान स्कूल के फाउंडर डायरेक्ट सुनील अग्रवाल और संजय खेमका व सीईओ विनीत कंसल उपस्थित थे। ■